

Врз основа на член 22 став 1 точка 8 од Законот за локална самоуправа („Службен весник на РМ“ бр.5/02) и член 14 став 1 точка 11 и 40 од Статутот на Општина Крива Паланка („Службен гласник на Општина Крива Паланка“ бр.8/10, 8/14, 2/18, 3/19 и 8/21), Советот на Општина Крива Паланка на седницата одржана на ден 07.12.2022 година донесе

ПРАВИЛНИК ЗА УСЛОВИТЕ, КРИТЕРИУМИТЕ И ПРАВИЛАТА ЗА ДОДЕЛУВАЊЕ НА СТИПЕНДИИ ЗА УЧЕНИЦИ-СПОРТИСТИ ВО ИНДИВИДУАЛНИ СПОРТОВИ И УЧЕНИЦИ-СПОРТИСТИ ВО ЕКИПНИ СПОРТОВИ КОИ УЧАТ ВО ОСНОВНИТЕ УЧИЛИШТА НА ПОДРАЧЈЕТО НА ОПШТИНА КРИВА ПАЛАНКА И СРЕДНИТЕ УЧИЛИШТА ОД РЕПУБЛИКА СЕВЕРНА МАКЕДОНИЈА

ОСНОВНИ ОДРЕДБИ

Член 1

Со овој правилник се одредуваат условите, критериумите и правилата за доделување на стипендии за ученици-спортисти во индивидуални спортови и ученици-спортисти во екипни спортови кои учат во основните училишта на подрачјето на Општина Крива Паланка и средните училишта од Република Северна Македонија, како и правата и обврските на примателите на стипендии (стипендистите).

Со правилникот за условите, критериумите и правилата за доделување на стипендии за спортисти (во понатамошниот текст: Правилник) се уредуваат видот и бројот на стипендии што ги доделува Општина Крива Паланка, начинот на објавувањето на јавниот конкурс за доделување стипендии, начинот на пријавување на кандидатите за стипендии, условите за добивање на стипендии и други прашања поврзани со доделувањето на стипендии.

Член 2

За доделување на сите видови стипендии за ученици-спортисти одлучува Комисија за спроведување на постапката за доделување на стипендии формирана со Решение донесено од страна на Градоначалникот на Општина Крива Паланка (во понатамошниот текст: Комисија).

Стипендиите за ученици-спортисти во индивидуални спортови и ученици-спортисти во екипни спортови кои учат во основните училишта на подрачјето на Општина Крива Паланка и средните училишта од Република Северна Македонија се доделуваат за поединечна учебна година, а врз основа на објавен јавен конкурс.

Доделувањето на сите видови на стипендии за ученици-спортисти е исклучиво право на Општината, кое зависи од финансиските можности на Општината.

Стипендиите можат да бидат само целосни.

ВИДОВИ И БРОЈ НА СТИПЕНДИИ

Член 3

Општина Крива Паланка доделува два вида на стипендии за ученици-спортисти една посебна награда и тоа:

- четири стипендии на талентирани ученици-спортисти во индивидуални спортови кои учат во основните училишта на подрачјето на Општина Крива Паланка и средните училишта од Република Северна Македонија;

- четири стипендии на талентирани ученици-спортисти во екипни спортови кои учат во основните училишта на подрачјето на Општина Крива Паланка и средните училишта од Република Северна Македонија;
- една посебна награда за спортисти во поединечна или екипна конкуренција, кои имаат освоени медали на светски првенства, а кои учат во основните училишта на подрачјето на Општина Крива Паланка и средните училишта од Република Северна Македонија.

УСЛОВИ И КРИТЕРИУМИ ЗА ДОДЕЛУВАЊЕ НА СТИПЕНДИИ

Член 4

Право на доделување на стипендија имаат државјани на Република Северна Македонија, жители на Општина Крива Паланка, кои имаат статус на редовен ученик во основните училишта на подрачјето на Општина Крива Паланка или редовен ученик во средните училишта во Република Северна Македонија, а кои треба да ги исполнуваат следните услови:

1. Да се жители на Општина Крива Паланка;
2. Да имаат статус на редовни ученици во основните училиште на подрачјето на Општина Крива Паланка или статус на ученици во средните училишта во Република Северна Македонија;
3. Да се активни спортистки и спортисти, членови на спортски или училишни клубови регистрирани на подрачјето на Општина Крива Паланка и да се регистрирани во националните спортски федерации во Република Северна Македонија;
4. Да имаат спортски постигнувања во претходната или во тековната учебна година, се до завршувањето на јавниот конкурс.
5. Да имаат соодветен успех во образованието и тоа:

а) одличен успех (со 5,00).....	20 бодови
б) одличен успех (со 4,51 до 4,99).....	15 бодови
б) многу добар успех (со 3,51 до 4,50).....	10 бодови
в) добар успех (до 3,50).....	5 бодови

Остварените резултати на учениците-спортисти се класифицирани во следниве категории:

- A.1** Репрезентативки и репрезентативци на РСМ, спортистки и спортисти во индивидуални спортови кои имаат освоени медали на европски и балкански првенства и тоа:
- Освоено прво место на европски и балкански првенства или поставен државен рекорд на други официјални натпревари..... **80 бодови;**
 - Освоено второ место на европски и балкански првенства..... **75 бодови;**
 - Освоено трето место на европски и балкански првенства..... **70 бодови.**
- A.2** Репрезентативки и репрезентативци на РСМ, спортистки и спортисти во екипни спортови кои имаат освоени медали на европски и балкански првенства и тоа:
- Освоено прво место на европски и балкански првенства или поставен државен рекорд на други официјални натпревари..... **80 бодови;**
 - Освоено второ место на европски и балкански првенства..... **75 бодови;**
 - Освоено трето место на европски и балкански првенства..... **70 бодови.**
- Б.1** Спортистки и спортисти во индивидуални спортови кои со својот клуб го освоиле домашното првенство или купот на Република Северна Македонија со пласман до 3-то место на истите и тоа:
- Освоено прво место во домашното првенство или купот..... **60 бодови;**
 - Освоено второ место во домашното првенство или купот..... **55 бодови;**
 - Освоено трето место во домашното првенство или купот..... **50 бодови.**
- Б.2** Спортистки и спортисти во екипни спортови кои со својот клуб го освоиле домашното првенство или купот на Република Северна Македонија со пласман до 3-то место на истите и тоа:
- Освоено прво место во домашното првенство или купот..... **60 бодови;**
 - Освоено второ место во домашното првенство или купот..... **55 бодови;**
 - Освоено трето место во домашното првенство или купот..... **50 бодови.**

- Доколку кандидатите се членови на Репрезентацијата на РСМ во соодветната возрастна категорија, добиваат дополнителни **10 бодови**.

В.1 Ученици-спортисти и спортисти – учеснички и учесници во Училишни и спортски игри во организација на Општина Крива Паланка и Организацијата на училишни спортови кои во индивидуални и екипни спортови постигнале резултати и тоа:

- Освоено прво место на училишни и спортски игри во организација на Општина Крива Паланка и Организацијата на училишни спортови..... **40 бодови**;
- Освоено второ место на училишни и спортски игри во организација на Општина Крива Паланка и Организацијата на училишни спортови..... **35 бодови**;
- Освоено трето место на училишни и спортски игри во организација на Општина Крива Паланка и Организацијата на училишни спортови..... **30 бодови**;

- Доколку кандидатите се членови на Репрезентацијата на РСМ во соодветната возрастна категорија, добиваат дополнителни **10 бодови**.

Г.1 Репрезентативки и репрезентативци на РСМ, спортистки и спортисти во индивидуални и екипни спортови кои не го освоиле домашното првенство или купот на Република Северна Македонија, но постигнале истакнати лични индивидуални резултати..... **30 бодови**.

Општина Крива Паланка ќе додели посебна награда за:

- Репрезентативки и репрезентативци на РСМ, спортистки и спортисти во индивидуални спортови кои имаат освоени медали на светски првенства каде што учествувале најмалку 24 земји;
- Репрезентативки и репрезентативци на РСМ, спортистки и спортисти во екипни спортови кои имаат освоени медали на светски првенства каде што учествувале најмалку 24 земји.

5. Со пријавата за стипендирање, апликантите се должни да ги приложат следните документи:

- копија од лична карта на родител/старател;
- копија од извод од матична книга на родени на апликантот;
- потврда од основното/средното училиште дека е редовен ученик во училиштето во соодветната учебна година;
- копија од свидетелството за соодветната учебна година;
- кратка биографија на апликантот;
- потврда од клубот дека е член на истиот;
- потврда од матичната национална федерација дека е член репрезентативец во својата генерација;
- потврда од матичната национална федерација за постигнатите спортски резултати од претходната или во тековната учебна година, се до завршување на јавниот конкурс;
- изјава од кандидатот за согласност за обработка на лични податоци;
- изјава од кандидатот дека кандидатот не е корисник на друга стипендија;

6. Доколку има повеќе кандидати со ист број бодови, Комисијата го задржува правото да побара и дополнителна потребна документација.

Во случај на ист број на бодови и по извршената евалуација на дополнителната побарана и доставена документација, предност ќе има апликантот кој има освоено повеќе бодови за успехот во образованието (просек на оцените во свидетелството за соодветната учебна година).

Доколку се пријават помал број на апликанти во индивидуални односно екипни спортови комисијата го задржува правото да додели повеќе стипендии за ученици-спортисти во индивидуални спортови, односно ученици спортисти во екипни спортови, но не повеќе од вкупниот број предвидени стипендии (8 (осум) стипендии).

7. По доделувањето на стипендијата давателот и корисникот на стипендија склучуваат договор за стипендирање, со што се утврдуваат правата и обврските на давателот и на корисникот на стипендијата.

8. Право на стипендија можат да остварат многу до 2 стипендисти од ист спорт.

9. Во постапката за распоредување на буџетските средства за стипендирање на ученици-спортисти во соодветната учебна година, ќе влезат во изборот само оние апликанти кои врз основа на критериумите ќе обезбедат најмалку 50 бодови од можни вкупно 100 бодови.

ОБЈАВУВАЊЕ РЕЗУЛТАТИ

Член 5

Резултатите за кандидатите кои оствариле право на стипендија за ученици-спортисти во индивидуални спортови и ученици-спортисти во екипни спортови кои учат во основните училишта на подрачјето на Општина Крива Паланка и средните училишта од Република Северна Македонија ќе бидат објавени на огласна табла на Општина Крива Паланка и на веб страницата на Општината www.krivapalanka.gov.mk, а кандидатите ќе бидат и соодветно известени за добивање на правото на стипендија.

НАЧИН НА ИСПЛАТА НА СТИПЕНДИЈА

Член 6

Стипендијата се исплатува за 9 (девет) месеци во годината (од 1-ви Октомври до 30-ти Јуни наредната година) без притоа да бидат опфатени месеците Јули, Август и Септември. Стипендијата се исплатува на трансакциска сметка на корисникот на стипендија.

Член 7

Корисникот на стипендија го губи правото на стипендија ако:

- не ја заврши годината на школување;
- не запише година на школување;
- ја заврши годината на школување со успех помал од тој што го пријавил при аплицирањето;
- двапати во текот на една учебна година му биде изречена педагошка мерка.

ЗАВРШНИ ОДРЕДБИ

Член 8

Со стапување во сила на овој правилник престанува да важи правилникот со бр.09-2631/53 од 30.08.2021 година.

Член 9

Овој правилникот стапува на сила со денот на неговото донесување, а истиот ќе биде објавен во Службен гласник на Општина Крива Паланка.

Бр.09-4665/19
07.12.2022 год.
Крива Паланка



Совет на Општина Крива Паланка
Претседател
Изабела Павловска